

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

വില്ലൂർ നഡാദൂർ ശ്രീ ശ്രീനിധഃ കൃതിഷു

|| അമൃതശാർദൂലം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ അമൃതശാർദൂലം ॥

കവിതാജിതകല്ലോലികന്യകാകാന്തവക്ഷസേ ।
കരുണാദിഗുണാഡ്യായ കമലാനിധയേ നമഃ ॥

മന്യേ സപ്തപയോനിധീനപി മുനിഃ പീത്വാ തദുത്ഥാമൃതം
ലാവണ്യാദിരസാസ്പദം ദിവിഷഭാമപ്യന്തതോ ദുർല്ലഭം ।
ഗുഡം മാതരി ഗുപ്തമത്ര തദിദം ചക്രേ തഥാ തത്പുനഃ
ലോകേഭ്യോ വിവൃതം രഹസ്യമിതി ഹി ത്രാതും ന ശക്താസ്സത്രിയഃ ॥ 1 ॥

യസ്മിൻ മന്ദരപർവ്വതസ്യ വഹനം സാകം സമൈർമ്മന്മനം
ഭൂയശ്ചാക്രമണം ബലസ്യ ച മതേർദാനം ദിഷാം മർദ്ദനം ।
ഇത്യേവം ധിഷണാസിതൈശ്ച വിബുധൈഃ നാസ്മാദിരഭ്യർത്ഥിതം
നഃ സ്വാമിനമൃതം ഭവേതി വിബുധൈർയദുർശിഭിസ്തപ്യതേ ॥ 2 ॥

ക്ഷീരാബ്ധേരമൃതം ബഭാവിതി പരം ജാനന്തി മന്ദാസ്സുരാഃ
യത്കിഞ്ചിത്തദഹോ യദംഗലലിതന്യേദദ്രവാണാം കണഃ ।
തന്മധ്യേ പയസാം നിധേരപി തഥാ ശ്രീകുംഭഘോണേ പുരേ
ശേതേ മാന്യമിദം വിചിത്രമമൃതം തത്ത്വം തു വിദ്മോ വയം ॥ 3 ॥

സ്വർഗ്ഗേ ഭാത്യമൃതം യദർത്ഥമഭവം യോദ്ധം ച യത്താമ്പിതഃ
ധിങ് മാം യദ്രസനാഗതം വിതനുതേ കിഞ്ചിദ്രുചിം ചാരുജഃ ।
നിർയുദ്ധം ച വിയത്നമത്ര നഗരേ പീതം മയാ സർവ്വദം
തദ്ഭാതീതി കൃതാഞ്ജലിർയദമൃതം പക്ഷീശ്വരഃ സേവതേ ॥ 4 ॥

കുംഭം നാമ നിധായ ദുശ്ചജലധേസ്തീരേ സുരാണാം ഗണേ
സക്തേ തന്മഥനായ ഹന്ത ഭവതസ്തത്കുംഭഘോണാന്തരാ ।
ലീനഃ കുംഭമഥോ ജഹാര സ ഹരോ മോക്തും വിഷോത്ഥാം വൃഥാം
തേനൈവാത്ര ഭവാൻ സ ചാത്ര വിദിതഃ കുംഭേശ്വരോ വർത്തതേ ॥ 5 ॥

ദുഃഖാബ്ധേർമ്മമനായ ദൈവതഗണസ്തോത്രം പ്രവൃത്തഃ പുരാ
കുംഭാന്തർഭഗവൻ ഭവന്തമകരോത് ആവാഹിതം തം പുനഃ |
അത്ര സ്ഥാപയതി സ്ഥ തത്ര ച ഭവം സംരക്ഷകം സംവൃധാത്
തേനൈഷാ കില കുംഭഘോണനഗരീ കുംഭേശ്വരോത്രം ഭവ || 6 ||

കുംഭം പുജയിതും ച രക്ഷിതുമമും യോഗ്യം പുരാരിം വൃധാത്
സർവ്വജ്ഞം ധൃതഗംഗമേനമനഘം കുംഭേശ്വരോത്രം യതഃ |
സ്വസ്യാഥോ ബഹുഭിസ്സുമൈഃ കലയിതും പുജാം സ ചാലാഭതഃ |
സഞ്ജാതോ ബഹുധാ സ്വയം ഹി പരിത ത്വാം കുംഭഗം സേവതേ || 7 ||

സ്വാമിൻ ത്വദ്വചസാ വിഷം കില മയാ പീതം ശിരോ ഘൂർണ്ണതേ
ത്വച്ചിത്താദമൃതാംശുമേകമുദിതം കുർയാം ശിരസ്യഞ്ജസാ |
ഇത്ഥം പ്രാർത്ഥിതലാഭതോത്രിമുദിതഃ ശംഭുസ്ത്വനേകാകൃതിഃ
നൈകാഗാരഗതഃ പുരേത്ര ഭഗവൻ ത്വാം സർവ്വതസ്സേവതേ || 8 ||

ചന്ദ്രോത്രം തവ മാനസാദ്യദഭവത് ജാതോത്രിമൃതാംശുസ്തതഃ
വ്യോമ്നശ്ചാപി പതൻ മുഹൂർമ്മുഹൂരഹോ വാരാന്നിധൗ സർവ്വദാ |
പംകേനാംകിതവിഗ്രഹോ യശ ഇദം ധത്തേ കലംകീത്യഹോ
ഭ്രഷ്ടോ വിഷ്ണുപദാത് ജലാമ്പയമപി പ്രാപ്തഃ പുമാനീദ്യശഃ || 9 ||

ശേഷശൃംഗ്ഭഗണാനുശാസനചണോ യത്തേന തസ്മിൻ ഭവാൻ
ശേതേ ഹൃഷ്ടമനാ മമാമൃത വിഭോ വേദാബ്ധിമധ്യോദ്ധൃതഃ |
വേദാന്താ യദയം പ്രഭൃശ്ച വയസാം സ്കന്ധേഽസ്യ യാസ്യത്യതഃ
വേദേ യോ വിഹൃതിം തദംഗമഥവാ ധത്തേ സ തേ പ്രീതയേ || 10 ||

തസ്മാദേവ ഹി കുംഭഘോണനഗരേ വേദേഷു പാരം ഗതൈഃ
യുക്തേ വൈദികനാമധേയമഹിതേ ശേതേ വിമാനേ ഭവാൻ |
വേദം വേദ്മി ന വേദപുസ്തകമഹം ഹസ്തേ ബിഭർമ്മ്യമ്പഹം
വ്യാജീകൃത്യ തദേവ ഹേ കരുണയാ മാം പശ്യ ദൃഷ്ട്യാ മനാക് || 11 ||

ശാന്ത്യാ നാമ സമൃദ്ധമേകമമൃതം പ്രാചീനവാചോദിതം
മാധുർയൈകനികേതനം മനസി യദ്യോഗീശ്വരാണാം സ്ഥിതം |

ഭൃശ്യം മാംസഭൃശാമപീഹ ജയതി ശ്രീകുംഭഘോണേ പുരേ
ശ്രീമത്കോമലവല്ലികാപരിസരേ ശ്രീവൈദികാവ്യേ ഗൃഹേ || 12 ||

പീത്വാ ഹന്ത വിഷം പയോധികുഹരാത് ജാതം പുരാരിഃ പുരാ
നാഗൈരാഭരണൈശ്ച സംവൃതതനുസ്തപ്തോ നിതാന്തം തതഃ |
പർയാപ്ത്യാ വിധുരം പിബന്നിഹ ഭൃശാ കുംഭസ്യ ഘോണേഽമൃതം
കുംഭം സ്വീയമിതീവ സംപ്രകഥയൻ കുംഭേശ്ചരോ വർദ്ധതേ || 13 ||

മർയാദാധികമഞ്ജുതാവിഹൃതയേ ക്രൗർയാദിഭൂരാത്മനേ
കർയാജീവനകർമ്മണി സ്യഭവതേ പുർയാ നിജായാഃ പുരാ |
അർയാമോദവിമർദ്ദനൈകരതയേ വർയായ ദൈത്യഭിഷാം
പർയാപ്ത്യാ രഹിതാമൃതായ ഭവതേ കൂർയാം സപർയാം സദാ || 14 ||

|| ഇതി അമൃതശാർദൂലം സമാപ്തം ||